



तो क्या मैं खुद बाहर बैठ जाऊं  
- के एल राहुल

भारतीय बल्लेबाज, कोहली से पारी का आगाज करने के सवाल पर।



# खेल जगत

## आज का खिलाड़ी



## हरमनप्रीत कौर

भारतीय महिला क्रिकेट टीम के लिए करीबी मैच को अंजाम तक पहुंचाना हमेशा चिंता का विषय रहा है और कप्तान हरमनप्रीत कौर का मानना है कि इस समस्या का समाधान बल्लेबाजी क्रम में सही संतुलन हासिल करना है। हरमनप्रीत ने कहा, "हम इस पर काम कर रहे हैं। मुझे पता है कि ये

चीजें हमें लंबे समय से परेशान कर रही हैं। हमें थोड़ा धैर्य दिखाने की जरूरत है और थोड़े समय के बाद हमें परिणाम भी मिलने शुरू हो जाएंगे।" उन्होंने कहा, "इसलिए इस बार हमने टीम में दो और बल्लेबाजों डायलन हेमलता और केपी नवगिरे को शामिल किया है।

क्या आप जानते हैं? ... क्रिकेट इतिहास के 1877 में सबसे पहले टेस्ट में खेलने वाले एडवर्ड ग्रेगरी, उनके पुत्र सिड ग्रेगरी और उनके भतीजे जैक ग्रेगरी ने अपने टेस्ट जीवन की शुरुआत शून्य (0) से की।

राष्ट्रदूत जयपुर, 10 सितम्बर, 2022 7

# डायमंड ट्रॉफी जीतने वाले पहले भारतीय बने नीरज



ज्यूरिख, 9 सितंबर टोक्यो ओलंपिक गोल्ड मेडलिट्ट नौरज चोपड़ा ने एक और ऐतिहासिक कीर्तिमान रचते हुए ज्यूरिख में डायमंड लीग फाइनल का जेवेलिन धो खिताब अपने नाम किया। नीरज ने गुरुवार को अपने दूसरे प्रयास में 88.44 मीटर की दूरी पर भाला फेंका जो उन्हें जीत दिलाने के लिए काफी था। विश्व चैंपियनशिप के रजत पदक विजेता को अन्य पांच प्रतिभागियों से कोई मुकाबला देखने को नहीं मिला और नीरज ने आसानी से डायमंड लीग फाइनल में पहला स्थान हासिल किया।

नीरज ने अपने दूसरे प्रयास में 88.44 मीटर के शो के बाद तीसरे प्रयास में 88 मीटर और चौथे प्रयास में 86.11 मीटर का शो किया। नीरज का पांचवां प्रयास 87 मीटर था जबकि उनका अंतिम प्रयास 83.6 मीटर था। चेक गणराज्य के जाकुब वाडलेक ने 86.94 मीटर के सर्वश्रेष्ठ प्रयास के साथ दूसरा स्थान हासिल किया। इससे पहले, चोपड़ा ने जीत के बाद शानदार वापसी करते हुए डायमंड लीग शृंखला का लुसाने चरण जीतकर दो दिवसीय फाइनल के लिए क्वालीफाई किया था।

फाइनल को विजय के साथ नीरज डायमंड लीग ट्रॉफी जीतने वाले पहले भारतीय बन गए। जुलाई में अमेरिका में विश्व चैंपियनशिप में रजत जीतने वाले प्रदर्शन के दौरान उनकी कमर में चोट के कारण वह बर्मिंघम राष्ट्रमंडल खेलों (28 जुलाई से 8 अगस्त) में हिस्सा नहीं ले सके थे। 24 वर्षीय भारतीय सुपरस्टार ने वापसी के तुरंत बाद अपनी उपस्थिति दर्ज करवाई और 26 जुलाई को लुसाने में 89.08 मीटर के प्रयास से पहला स्थान हासिल किया।

डायमंड लीग में चैंपियनशिप-शैली के मांडल का अनुसरण करते हुए 32 डायमंड डिसिप्लिन शामिल हैं। एथलीट अपने संबंधित खेलों के फाइनल के लिए अर्हता प्राप्त करने के लिए 13-चरण के आयोजन में अंक अर्जित करते हैं।

# यूएस ओपन फाइनल में आमने-सामने होंगी स्विघातेक, जब्योर

न्यूयॉर्क, 9 सितंबर। पोलैंड की इगा स्विघातेक और ट्युयूनीशिया की ऑन्स जब्योर ने अपने-अपने सेमीफाइनल मुकाबले जीतकर यूएस ओपन 2022 के फाइनल में जगह बना ली है। विश्व की नंबर एक स्विघातेक ने गुरुवार को आर्थर एश स्टेडियम में दो घंटे 11 मिनट चले मुकाबले में एक सेट से पिछड़ने के बाद शानदार वापसी की और छठी सीड सबालेंका को 3-6, 6-1, 6-4 से हराया। स्विघातेक ने मैच के बाद कहा, "मैंने पहले सेट और आखिरी दो सेटों के बीच बहुत बड़ा अंतर महसूस किया। मैं बहुत खुश हूँ कि मैंने अपनी ऊर्जा का स्तर थोड़ा ऊपर उठाया।" उन्होंने कहा, "अरिना ने आज इसे निश्चित रूप से कठिन बनाया। मुझे लगा जैसे वह बहुत ठोस सर्व कर रही थी। तीसरे सेट में वापस आना कठिन था, लेकिन मैं बहुत खुश हूँ कि मैं यह कर सकी। स्विघातेक ने इस सीजन से पहले कभी यूएस ओपन



क्वार्टरफाइनल में भी कदम नहीं रखा था, लेकिन अब वह अपने करियर के तीसरे और इस साल के दूसरे टॉप स्लैम फाइनल में पहुंच गयी हैं। टॉप स्लैम फाइनल में स्विघातेक का रिकॉर्ड 2-0 का है। वह पेरिस की लाल बजरी पर 2020 और 2022 में फ्रेंच ओपन खिताब जीत चुकी हैं। साल के आखिरी ग्रैंड स्लैम फाइनल में

स्विघातेक का सामना पांचवीं सीड ऑन्स जब्योर से होगा, जो एकतरफा सेमीफाइनल में फ्रांस की कैरोलीन गार्सिया को 6-1, 6-3 से हराकर आ रही हैं। पोलैंड की स्विघातेक इस सत्र में 50 मैच जीतकर 2022 में सबसे ज्यादा विजय हासिल करने वाली खिलाड़ी हैं, जबकि 44 मैच जीतने वाली जब्योर इस सूची में दूसरे स्थान पर हैं। जब्योर ने हालांकि पिछले दो सालों में सर्वाधिक 92 मैच जीते हैं। स्विघातेक (फ्रेंच ओपन, यूएस ओपन) और जब्योर (विंबलडन, यूएस ओपन) सिर्फ दो ही ऐसी खिलाड़ी हैं जिन्होंने इस साल दो टॉप स्लैम आयोजनों के फाइनल में जगह बनायी है। स्विघातेक और जब्योर अब तक चार बार आमने-सामने आयी हैं और दोनों ने दो-दो मुकाबले जीते हैं। इस सीजन दोनों खिलाड़ियों के बीच खेले गये एकलौते मुकाबले में स्विघातेक ने जब्योर को 6-2, 6-2 से हराया था।

# श्रीलंका ने पाक को 5 विकेट से मात दी

दुबई, 9 सितंबर। श्रीलंका ने वानिंदू हसरंगा (तीन विकेट) की शानदार गेंदबाजी के बाद पथुम निसंका (55 नाबाद) के अद्भुत बल्लेबाजी के बदौलत पाकिस्तान को एशिया कप 2022 के सुपर-4 मैच में शुरुवार को पांच विकेट से मात दी। दसुन शानका की टीम ने पाकिस्तान को पहले 121 रन पर ऑलआउट किया, और फिर 122 रन के लक्ष्य को 17 ओवर में हासिल कर लिया। हसरंगा ने पाकिस्तानी बल्लेबाजों को अपनी फिफ्टी में फंसाकर चार ओवर में सिर्फ 21 रन दिये और कप्तान बाबर आजम सहित तीन बल्लेबाजों को आउट किया। इसके बाद पथुम निसंका ने 48 गेंदों पर पांच चौकों और एक छक्के की बदौलत नाबाद 55 रन बनाकर अपनी टीम को लक्ष्य तक पहुंचाया।

इस मुकाबले की जीत हालांकि श्रीलंका के लिये निरर्थक है क्योंकि दोनों टीमों पहले ही एशिया कप के फाइनल में पहुंच चुकी हैं, जो रविवार को दुबई अंतरराष्ट्रीय स्टेडियम में खेला जाएगा। श्रीलंका ने टॉस जीतकर पाकिस्तान को बल्लेबाजी के लिये बुलाया और शानदार फॉर्म में चल रहे मोहम्मद रिजवान (14) को जल्दी पवेलियन लौटाया। तीसरे नंबर पर बल्लेबाजी करने उतरे फखर जमान ने अपनी संघर्ष से परी पारी में 18 गेंदों पर 13 रन बनाये और रनगति बढ़ाने के प्रयास में आउट हो गये। बाबर ने पाकिस्तान के लिये सर्वाधिक 30 रन बनाये, हालांकि उन्होंने इसके लिये 29 गेंदें खेलीं। 11वें ओवर में बाबर के आउट होने के बाद पाकिस्तान के

विकेटों की झड़ी लग गयी और उसने अगले नौ ओवरों में सात विकेट गंवाये। इस दौरान पाकिस्तान ने सिर्फ 53 रन जोड़े, जिसमें 26 रन का योगदान मोहम्मद नवाज ने दिया। नवाज ने 18 गेंदों पर एक चौके और दो छक्कों की बदौलत 26 रन बनाकर अपनी टीम को 121 रन के सम्मानजनक स्कोर तक पहुंचाया। हसरंगा के अलावा महीषा तीक्ष्णा ने चार ओवर में 21 रन देकर दो विकेट लिये जबकि धनन्जय डी सिल्वा और चमिका को करुणारत्ने को एक-एक विकेट हासिल हुआ। टी20 अंतरराष्ट्रीय में पदार्पण कर रहे प्रमोद मद्रुशन ने रिजवान सहित दो बल्लेबाजों को आउट किया, हालांकि वह 2.1 ओवर में 21 रन देकर थोड़े महंगे साबित हुए।

# आसिफ, फरीद पर आईसीसी ने लगाया जुर्माना

दुबई, 9 सितंबर। पाकिस्तान के बल्लेबाज आसिफ अली और अफगानिस्तान के तेज गेंदबाज फरीद अहमद पर अन्तरराष्ट्रीय क्रिकेट परिषद (आईसीसी) ने आचार संहिता के लेवल-एक के उल्लंघन के लिए मैच फीस का 25 प्रतिशत जुर्माना लगाया गया है। अफगानिस्तान और पाकिस्तान के बीच बुधवार को खेले गये एशिया कप मैच में दोनों के बीच झड़प हो गयी थी। फरीद ने दूसरी पारी के 19वें ओवर में आसिफ को आउट करने के बाद उनके बहुत करीब जाकर विकेट लेने की खुशी जाहिर की। जवाब में आसिफ ने फरीद को धक्का दिया जिसके बाद अन्य खिलाड़ियों ने बीच-बीच में झड़प मारी। आईसीसी ने एक बयान में कहा, आसिफ ने खिलाड़ियों और खिलाड़ी समर्थन कर्मियों के लिए आईसीसी आचार संहिता के अनुच्छेद 2.6 का उल्लंघन किया, जो अंतरराष्ट्रीय मैच के दौरान अश्लील, आक्रामक या अपमानजनक इशारों का उपयोग करने से संबंधित है।

# टी-20 विश्वकप में हेडन होंगे पाकिस्तान टीम के मेंटर

लाहौर, 9 सितंबर। आस्ट्रेलिया के दिग्गज बल्लेबाज मैथ्यू हेडन आईसीसी टी-20 विश्वकप में लगातार दूसरी बार पाकिस्तान क्रिकेट टीम के मेंटर की भूमिका निभायेंगे। हेडन इससे पहले 2021 में संयुक्त अरब अमीरात में हुए टी20 विश्व कप में भी पाकिस्तान के मेंटर की भूमिका निभा चुके हैं, जहां पाक टीम ने सेमीफाइनल तक का सफर किया था।

पाकिस्तानी क्रिकेट बोर्ड ने शुरुवार को एक बयान जारी कर कहा, टीम में हेडन को मेंटर के तौर पर बरकरार रखने का फैसला किया गया है। उन्होंने आईसीसी टी-20 विश्वकप 2021 में भारत, न्यूजीलैंड, अफगानिस्तान, स्कॉटलैंड और नामीबिया के खिलाफ जीत अर्जित करके पाकिस्तान को सेमीफाइनल तक पहुंचाने में प्रभावी भूमिका अदा की थी। हेडन 15 अर्थी को ब्रिसबेन में पाकिस्तानी टीम से जुड़ेंगे। इसी दिन पाक टीम क्राइस्टचर्च से बांग्लादेश और मेजबान न्यूजीलैंड के खिलाफ टी-20 सीरीज खेल कर ब्रिसबेन पहुंचेंगे। हेडन ने कहा आस्ट्रेलिया में होने वाले टी-20 विश्व कप टूर्नामेंट में पाकिस्तानी स्कावड में दोबारा नियुक्त होने से लेकर मैं बेहद उत्साहित हूँ। फिर से संस्कृति में शामिल होने और एक राष्ट्र, एक जुनून की भावना को

महसूस करने का इंतजार नहीं कर सकता। मैंने टी-20 एशिया कप में पाकिस्तानी टीम के लाजवाब प्रदर्शन को देखा कि किस तरह से टीम ने रविवार को भारत पर शानदार जीत हासिल की। उन्होंने कहा मुझे लगता है कि पाकिस्तान टीम आस्ट्रेलिया में अपना बेहतरीन प्रदर्शन जारी रखेगी। गेंद और बल्ले से आस्ट्रेलिया की परिस्थितियां वास्तव में टीम के अनुकूल होंगी। मुझे यकीन है कि टीम पिछले साल यूएई में किये गये प्रदर्शन को बरकारार रखेगी। विश्वकप से पहले बाबर आजम की टीम इंग्लैंड और आफगानिस्तान के खिलाफ दो वार्म अप मैच खेलेगी।

# यूरोपा लीग के अपने पहले मैच में हारा मैनचेस्टर यूनाइटेड

मैनचेस्टर, 9 सितंबर। क्रिस्टियानो रोनाल्डो की शुरुआती एकादश में वापसी हुई लेकिन इसके बावजूद मैनचेस्टर यूनाइटेड को यूरोपा लीग फुटबॉल टूर्नामेंट के अपने पहले मैच में रियल सोसिडाड से 1-0 से हार का सामना करना पड़ा। स्टाइ स्ट्रुइकर रोनाल्डो चैंपियन्स लीग के किसी क्लब में स्थानांतरण नहीं करवा पाए और इसलिए उन्हें 2002 के बाद पहली बार यूरोप की दूसरी श्रेणी के टूर्नामेंट में खेलने के लिए मजबूर होना पड़ा। रोनाल्डो को इससे पहले आखिरी बार 13 अगस्त को इंग्लिश प्रीमियर लीग के मैच में शुरुआती एकादश में शामिल किया गया था। इसके बाद उन्हें चार मैचों में स्थानापन्न खिलाड़ी के रूप में उतारा गया। यूनाइटेड ने इन चारों मैचों में जीत दर्ज की थी। महारानी एलिजाबेथ द्वितीय के निधन के कारण दोनों टीम इस मैच में काली पहिया बांधकर उतरी थी। इस बीच यूरोपा लीग के ही एक अन्य मैच में आर्सेनल ने ज्यूरिख को 2-1 से हराया।

# मेरी तकनीक वही है, लेकिन मेरे दिमाग में क्या चल रहा है यह समझा नहीं पाया : विराट कोहली

दुबई, 9 सितंबर। विराट कोहली ने पिछले तीन वर्षों में स्वयं को काफी बदला है और इसकी बानगी तब देखने को मिली जब उन्होंने अपना बहुप्रतीक्षित 71वां अंतरराष्ट्रीय शतक जमाने के बाद मुस्कान बिखेरी और शादी की अपनी अंगूठी को चूमा। कोहली को अपने अंतरराष्ट्रीय शतक के लिए 1020 दिन तक इंतजार करना पड़ा। भारतीय क्रिकेट प्रेमियों के लिए भी यह बहुत लंबा इंतजार था। एक बार जब उन्होंने यह इंतजार समाप्त किया तो राहत की सांस ली। उन्होंने पहले की तरह जोश में इसका जश्न नहीं मनाया।

अफगानिस्तान के खिलाफ एशिया कप मैच में शतक जड़ने के बाद कोहली ने मुस्कुराते हुए कहा, " पिछले ढाई साल ने मुझे बहुत कुछ सिखाया है। मैं एक महीने में 34 साल का हो जाऊंगा और मुझे

में जश्न मनाया अब अतीत की बात हो चुकी है।" कोहली ने गुरुवार को 61 गेंदों पर नाबाद 122 रन बनाए जो टी20 क्रिकेट में उनका पहला शतक है। इससे भारत ने अफगानिस्तान को 101 रन के बड़े अंतर से पराजित किया। कोहली ने एशिया कप से पहले एक महीने का लंबा विश्राम लिया था और तब उन्होंने पाया कि उनकी तकनीक में कोई गड़बड़ नहीं है और वह संभव अपने दिमाग की उधेड़बुन को नहीं समझ पाए थे। उन्होंने कहा, " मेरे दिमाग में कई तरह की बातें चल रही थी। लोग कह रहे थे कि मैं यह गलती कर रहा हूँ। मैंने अपने सर्वश्रेष्ठ समय के वीडियो देखे और मेरा रवैया पहले जैसे ही था। मेरी तकनीक पहले जैसे ही थी बस अंतर इतना था कि मेरे दिमाग में क्या कुछ चल रहा है मैं उसको किसी को समझा

नहीं पा रहा था।" कोहली ने कहा, " आखिर में एक व्यक्ति के रूप में आप जानते हैं कि आप किस स्थिति में हैं। लोगों की अपनी राय होगी लेकिन उनको यह अहसास नहीं हो सकता कि आप कैसा महसूस कर रहे हैं।"

# इंग्लैंड में शनिवार को शुरु होगा क्रिकेट

लंदन, 9 सितंबर। इंग्लैंड और दक्षिण अफ्रीका के बीच तीसरा टेस्ट मैच शनिवार को आधिकारिक रूप से शुरू होगा। भारतीय महिला टीम और इंग्लैंड महिला टीम के बीच ब्रिस्टल में खेला जाने वाला पहला टी20 अंतरराष्ट्रीय भी शनिवार को ही खेला जाएगा।

# आईओसी ने भारत को निलंबन की आखिरी चेतावनी दी

लुसाने, 9 सितंबर। अंतरराष्ट्रीय ओलंपिक समिति (आईओसी) के कार्यकारी बोर्ड (ईबी) ने भारतीय ओलंपिक संघ (आईओए) को ओलंपिक चार्टर के अनुसार जल्द से जल्द अपने चतुष्कोणीय चुनाव कराने की अंतिम चेतावनी जारी की। ईबी ने गुरुवार को कहा कि यदि भारत चुनाव कराने में विफल रहता है तो उसे निलंबित कर दिया जाएगा। बोर्ड ने मई 2023 में मुंबई में होने वाले आईओसी सत्र को सितंबर या अक्टूबर 2023 तक स्थगित करने का भी फैसला किया।

आईओसी ने कहा कि ईबी दिसंबर 2022 में भारतीय ओलंपिक संघ से संबंधित अपनी अगली बैठक के दौरान लिये जाने वाले निर्णयों के आधार पर तय करेगा कि 2023 में आईओसी सत्र भारत में हो या स्थानांतरित किया जाए। उल्लेखनीय है कि दिल्ली उच्च न्यायालय ने आईओए प्रमुख नरिंदर बत्रा की हॉकी इंडिया में आजीवन सदस्यता को समाप्त किया था जिसके बाद उनकी आईओए अध्यक्षता भी समाप्त हो गयी थी। न्यायालय ने बत्रा की जगह अखिल भारतीय टेनिस संघ (एआईटीए) के पूर्व प्रमुख अनिल खन्ना को आईओए का कार्यवाहक अध्यक्ष नियुक्त किया गया था। दिल्ली उच्च न्यायालय ने पिछले महीने भारतीय ओलंपिक संघ (आईओए) के मामलों को संभालने और चुनाव कराने के लिए तीन सदस्यीय प्रशासकों की समिति (सीओए) नियुक्त की थी। आईओसी ने सीओए पर अपनी प्रतिक्रिया व्यक्त करते हुए कहा, ईबी को आईओए के भीतर आवर्तक आंतरिक विवादों और शासकीय मुद्दों पर प्रकाश डालते हुए एक रिपोर्ट प्राप्त हुई। इन विवादों के कारण आईओए चतुष्कोणीय चुनावों के आयोजन में देरी हुई है जो दिसंबर 2021 में होने चाहिए थे। उल्लेखनीय है कि इसी तरह के कारणों से आईओसी द्वारा भारतीय ओलंपिक संघ को 2012 और 2014 के बीच निलंबित कर दिया गया था। आईओसी ने कहा कि वह इन आंतरिक विवादों और शासकीय समस्याओं को ध्यान में रखते हुए भारतीय ओलंपिक संघ को आखिरी चेतावनी देता है, और यदि दिसंबर 2022 में होने वाली ईबी की बैठक तक इन्हें नहीं सुलझाया गया तो भारत को निलंबित कर दिया जाएगा।

# जायसवाल और रहगणे का दोहरा शतक, पश्चिम क्षेत्र के दो विकेट पर 590 रन

चेन्नई, 9 सितंबर। भारतीय टीम में वापसी की कवायद में जुटे कप्तान अजिंक्य रहाणे और सलामी बल्लेबाज यशस्वी जायसवाल के दोहरे शतक से पश्चिम क्षेत्र ने दलीप ट्रॉफी के क्वार्टर फाइनल मुकाबले के दूसरे दिन शुरुवार को यहां पूर्वोत्तर क्षेत्र के खिलाफ पहली पारी में दो विकेट पर 590 रन बनाए। सलामी बल्लेबाज पृथ्वी साव ने भी शतक जड़ा। कल बारिश के कारण सिर्फ 25 ओवर का खेल हो पाया था लेकिन आज साफ मौसम का पूरा फायदा उठाते हुए पश्चिम क्षेत्र ने 98 ओवर में 474 रन बटोरें। दिन का खेल खत्म होने पर रहाणे 264 गेंद में 18 चौकों और छह छक्कों से नाबाद 207 रन बनाकर खेल रहे थे। राहुल त्रिपाठी 25 रन बनाकर उनका साथ निभा रहे हैं। जायसवाल ने 228 जबकि पृथ्वी ने 113 रन की पारी खेली। पश्चिम क्षेत्र की टीम आज बिना विकेट खोए 116 रन से आगे खेलने उतरी। पृथ्वी ने 61 जबकि जायसवाल ने 55 रन से पारी को आगे बढ़ाया। पृथ्वी ने अधिक आक्रामक रुख अपनाया और जायसवाल के साथ मिलकर टीम का स्कोर 200 रन के पार पहुंचाया। उन्होंने इस दौरान शतक भी पूरा किया। पृथ्वी हालांकि शतक पूरा करने के बाद जल्द ही अंकुर मलिक की गेंद पर विकेटकीपर आशीष थापा को कैच दे बैठे जिससे जायसवाल के साथ उनकी 206 रन की साझेदारी का अंत हुआ। उन्होंने 121 गेंद की अपनी पारी में 11 चौके और पांच छक्के मारे। जायसवाल और रहगणे ने इसके बाद दूसरे विकेट के लिए 333 रन की साझेदारी की और पूर्वोत्तर के गेंदबाजों के खिलाफ मनमर्जी से रन बटोरें। रांगसेन जोनाथन ने विश्वोरजीत कोंथोजैम के हाथों कैच करके जायसवाल की पारी का अंत किया। उन्होंने 321 गेंद की अपनी पारी में 22 चौके और तीन छक्के मारे। रहगणे ने इसके बाद त्रिपाठी के साथ पारी को आगे बढ़ाया।

# कार्यालय नगर पालिका लालसोट (दौसा)

Email ID-[ialsot.jaipur@vahoo.com](mailto:ialsot.jaipur@vahoo.com) Ph.-01431-260714

क्रमांक-न.पा.ला./कृ.भू.रू./2022/3221 दिनांक-09.09.2022

सर्व साधारण को सूचित किया जाता है नगरपालिका में निम्न आवेदकों द्वारा कृषि भूमि में पट्टा पत्रावली प्रस्तुत की है, यदि उक्त आवेदन पर किसी आम व खास को कोई उज्र/आपत्ति हो तो पालिका में सात दिवस में आपत्ति प्रस्तुत करें बाद मियाद गुजरने पर किसी भी उज्र/आपत्ति पर कोई विचार नहीं किया जावेगा।

क्र.सं.	आवेदक का नाम व पता	खसरा नं.	कस्बा व कॉलोनी नाम	वर्गगज	प्रयोजन
1	बुन्दू खा पुत्र कजोड शाह लालसोट	3747/253/2	जमात लालसोट	133.33	आवासीय
2	नुरदीन खान पुत्र हुसैन शाह लालसोट	3747/253/2	जमात लालसोट	177.77	आवासीय
3	जरीना बेगम पुत्री मुन्नी खा लालसोट	3747/253/2	जमात लालसोट	111.11	आवासीय
4	सगीर शाह पुत्र मोहम्मद लालसोट	3747/253/2	जमात लालसोट	177.77	आवासीय
5	कमरुद्दीन खान पुत्र उन्हें खान लालसोट	3747/253/2	जमात लालसोट	177.77	आवासीय
6	शब्बीर शाह पुत्र मोहम्मद शाह लालसोट	3747/253/2	जमात लालसोट	177.77	आवासीय
7	माग्या शाह पुत्र ईदास्या शाह लालसोट	3747/253/2	जमात लालसोट	177.77	आवासीय
8	नसरीन पत्नी फेयाज खा लालसोट	3747/253/2	जमात लालसोट	177.77	आवासीय
9	बब्बी खान पुत्र भय्यन खान लालसोट	3747/253/2	जमात लालसोट	177.77	आवासीय
10	शहजाद अली पुत्र कासिम अली लालसोट	3747/253/2	जमात लालसोट	177.77	आवासीय
11	बाबू शाह पुत्र पीरू शाह लालसोट	3747/253/2	जमात लालसोट	177.77	आवासीय
12	चन्द्रकांता सैनी पत्नी गोविन्द सैनी लालसोट	503/36/सी	स्कीम चांदसेन	141.64	आवासीय
13	रही खान पुत्र काजोड शाह लालसोट	3747/253/2	जमात लालसोट	133.33	आवासीय
14	इकबाल खान पुत्र शंभू खान लालसोट	3747/253/2	जमात लालसोट	177.77	आवासीय
15	इस्माईलस्य्या पुत्र शमसुद्दीलस्य लालसोट	3747/253/2	जमात लालसोट	177.77	आवासीय
16	फय्याज खान पुत्र भैय्यान खान लालसोट	3747/253/2	जमात लालसोट	177.77	आवासीय
17	सुशीला देवी पत्नी नानगराम शर्मा लालसोट	2400, 2401, 2407, 2437, 2438, 2444, 2460 बापू नगर द्वितीय		91.66	आवासीय
18	महिमा जैन पत्नी पवन जैन बहतेड	1364	प्रहलाद नगर लालसोट	93.33	आवासीय
19	खेलन्ता देवी पत्नी पप्पू लाल मीणा मिस्कीनपुरा	13/4	मोडल्या कॉलोनी सालगरामपुरा चक नं. 6	200	आवासीय
20	कैलाशी देवी पत्नी श्योनारायण मीणा भगवतपुरा	13/4	मोडल्या कॉलोनी सालगरामपुरा चक नं. 6	200	आवासीय
21	मनमोहन शर्मा पुत्र सीताराम शर्मा व आरती जैन पत्नी रुचिश जैन जयपुर	178	राजौली	143.33	आवासीय
22	मनमोहन शर्मा पुत्र सीताराम शर्मा व आरती जैन पत्नी रुचिश जैन जयपुर	178	राजौली	143.33	आवासीय
23	संतोष कुमार महावर पुत्र भीरुलाल महावर लालसोट	3748/253/2	जमात लालसोट	160	आवासीय
24	राजंती देवी पत्नी कमलेश महावर लालसोट	3748/253/2	जमात लालसोट	177.77	आवासीय

रक्षा मिश्रा  
अध्यक्ष  
नगर पालिका लालसोट

सीमा चौधरी  
अधिसाषी अधिकारी  
नगर पालिका लालसोट